



گورنر KATHY HOCHUL

فوری ریلیز کے لیے: 2023/22/8

گورنر HOCHUL نے ٹنکرک میں آئس کریم پلانٹ پر نمایاں توسیع کا اعلان کر دیا

**Wells Enterprises کی نئی مینوفیکچرنگ سہولت میں 401 ملازمتیں برقرار رکھی جائیں گی اور آئس کریم اور فروزن نویلیٹی مصنوعات کی تیاری کے لیے 200 سے زیادہ نئی ملازمتیں پیدا کی جائیں گی**

اس جدید ترین پلانٹ کے حقیقی خاکے [یہاں](#) دیکھیں

گورنر Kathy Hochul نے آج اعلان کیا کہ Wells Enterprises ڈنکرک میں واقع اپنی مینوفیکچرنگ سہولت میں توسیع کرتے ہوئے وہاں عالمی معیار کا آئس کریم پلانٹ لگانے کی خاطر ایک اہم ترین سرمایہ کاری کرنے کا منصوبہ بنا رہی ہے۔ اس پروجیکٹ سے کمپنی کو 200 سے زیادہ نئی ملازمتیں پیدا کرنے اور 401 موجودہ کل وقتی ملازمتوں کو برقرار رکھنے کا موقع مل جائے گا۔ ریاست نیو یارک بھی اس پروجیکٹ میں معاونت کر رہی ہے جس میں Empire State Excelsior Jobs Program کے ٹیکس کریڈٹس میں \$10 ملین تک کی رقم اور Empire State Development کی جانب سے ملازمتوں کی تخلیق اور سرمایہ کاری کے وعدوں کے بدلے میں \$6 ملین کی گرانٹ مل رہی ہے۔ Chautauqua County Industrial Development Agency بھی Wells کی انتظامی ٹیم کے ساتھ کام کر رہی ہے تاکہ کمپنی کے ایگزیکٹوز کو اس منصوبے کو باضابطہ طور پر سبز جھنڈی دکھانے کے لیے ضروری تعاون فراہم کیا جا سکے۔

"چاؤتوکا کاؤنٹی میں نیا، جدید ترین آئس کریم مینوفیکچرنگ پلانٹ روزگار کے مواقع پیدا کرے گا اور آنے والے سالوں میں معاشی ترقی کو مزید فروغ دے گا،" گورنر Hochul نے کہا۔ "یہ پروجیکٹ پلانٹ کے سینکڑوں کارکنوں کے لیے بھی ایک جیت ہے اور بہت سے مقامی کاروباری شراکت داروں کے لیے ایک فتح ہے جو اس سہولت سے مستفید ہوتے ہیں، اور خطے کی مجموعی معیشت کے لیے کامیابی کی ایک اہم ترین داستان ہے۔"

**Wells Enterprises کے سی ای او Liam Killeen نے کہا،** "ہم ڈنکرک میں اپنی ٹیم میں مزید اضافہ کر کے اور اسے مضبوط بنا کر بہت پرجوش ہیں اور یہاں اپنے آپریٹسز جاری رکھنے اور انہیں مزید وسعت دینے کے لیے کمیونٹی کے ساتھ کام کرنا جاری رکھیں گے۔ ڈنکرک میں سرمایہ کاری اعلیٰ معیار کی پریمیم آئس کریم مصنوعات فراہم کرنے کے ہمارے جذبے کی عکاسی کرتی ہے جو دنیا بھر میں اچھے ذائقوں کا شوق رکھنے والے صارفین کے لیے باعث مسرت ہیں۔ توسیع کا یہ منصوبہ ہماری کمپنی کے طویل المدتی مستقبل کے ایک اہم جزو کے طور پر ہماری ٹیم، صارفین اور کمیونٹی کے لیے ہماری لگن کو بھی مزید تقویت دے رہا ہے۔"

ڈنکرک کی یہ مینوفیکچرنگ سہولت جو 1 Ice Cream Drive پر واقع ہے، کمپنی کے Blue Bunny, Halo Top, Bomb Pop اور Blue Ribbon Classics برانڈز کے قومی مینوفیکچرنگ نیٹ ورک کے توسیعی منصوبوں میں ایک اہم حیثیت کی حامل ہے۔ توقع ہے کہ اس توسیع سے اس کارخانے کی موجودہ پیداواری صلاحیت دوگنی ہو جائے گی اور اس سے مستقبل میں جدید ترین اختراعات کو فعال کرتے ہوئے نئی اور پیک شدہ آئس کریم میں جدید ایچ لانے کے لیے کمپنی کے مسلسل منصوبوں میں مدد ملے گی۔

اس نئے کارخانے تعمیراتی کام 2023 کی آخری سہ ماہی میں شروع کر دیا جائے گا۔ اس میں بالکل نئی پروڈکشن لائنیں، کولڈ اسٹوریج، اور انتظامی دفاتر کے لئے جگہ شامل ہوگی۔ اس نئے پلانٹ کی تعمیر کے دوران بھی Wells اپنے موجودہ کارخانے میں آئس کریم کی مصنوعات تیار کرنا جاری رکھے گی۔

کمپنی کی کامیابی میں مقامی ڈیری فارمرز کی بھرپور حمایت و معاونت کا بھی بڑا ہاتھ ہے جو آج بھی اس کارخانے میں استعمال ہونے والا زیادہ تر سیال دودھ فراہم کرتے ہیں۔ توسیع شدہ منصوبے میں بھی سالانہ لاکھوں پاؤنڈ ڈیری استعمال کی جاتی رہے گی۔ توقع ہے کہ یہ تعداد آئس کریم کی مجموعی کھپت میں اضافے کے ساتھ مزید بڑھے گی۔ *Fortune Business Insights* کا اندازہ ہے کہ عالمی آئس کریم مارکیٹ 2029 میں بڑھ کر \$104.96 بلین تک پہنچ جائے گی جو 2021 میں \$71.52 بلین تھی — ایک دہائی سے بھی کم عرصے میں دنیا میں آئس کریم کھانے کے بڑھتے ہوئے شوق کی وجہ سے 46 فیصد کا اضافہ ہوا ہے۔

**Empire State Development کی صدر، سی ای او اور کمشنر Hope Knight نے کہا،** "ہم نے باہم مل کر ڈنکرک کی داستان کو ایک بڑے نقصان سے ایک بڑی جیت میں بدل دیا ہے۔ Wells کے نئے اور جدید ترین آئس کریم پلانٹ کی تعمیر سے سینکڑوں مزید ملازمتیں پیدا ہوں گی - جو کمیونٹی کے لیے ایک بہت ہی عمدہ جیت ہے اور ESD کو اس بات پر فخر ہے کہ انہوں نے اس سے متعلقہ مذاکرات میں اپنا کردار ادا کیا۔ چاہے وہ آئس کریم ہو، دہی ہو یا دلیہ ہو، غذائی اشیاء کی مینوفیکچرنگ انڈسٹری ہماری معیشت کا ایک اہم جزو ہے۔ ڈنکرک میں اس نئے پائی ٹیک پیداواری کارخانے میں ملازمتوں میں اس اضافے اور ان کاروباری مواقع کا ذائقہ موجود ہے جس کا نیویارک نے گورنر Hochul کی قیادت میں تجربہ کیا ہے۔"

Ferrero Group نے حال ہی میں Wells Enterprises، اس کے آپریشنز، اور اس کے آئس کریم برانڈز خرید لیے ہیں۔

خاندانی ملکیت والے ان دونوں کاروباروں کی کامیابیوں کی تاریخ کافی طویل اور مضبوط ہے۔ Ferrero، جس کی بنیاد 1946 میں رکھی گئی تھی، اب میٹھی پیک شدہ غذائی اشیاء اور کھانوں کی صنعت میں عالمی رہنما بن گئی ہے، بشمول کنفیکشنری، آئس کریم، بسکٹ اور اسنیکس۔ 1913 میں ڈیری ڈیلیوری کاروبار کے طور پر قائم ہونے کے بعد سے Wells خاندانی ملکیت والی اور اسی خاندان کے زیر انتظام چلنے والی دنیا کی سب سے بڑی آئس کریم کمپنی بن گئی ہے۔

**چٹافوا کاؤنٹی کی ایجنسی برائے صنعتی ترقی کے سی ای او Mark Geise نے کہا،** "مجھے فخر ہے کہ CCIDA اس شاندار پروجیکٹ کو عملی جامہ پہنانے میں Ferrero Group اور Wells Enterprises کی مدد و معاونت کرنے میں کامیاب رہی۔ وہ دونوں بہترین پارٹنر رہے ہیں، اور میں شکر گزار ہوں کہ انہوں نے ڈنکرک کی افرادی قوت کے معیار کو تسلیم کیا اور یہاں ہماری کمیونٹی میں ہی اپنی سرمایہ کاری کرنے کا انتخاب کیا۔"

یہ آئس کریم پلانٹ ڈنکرک شہر میں واقع Americold کی نئی کولڈ اسٹوریج ڈسٹری بیوشن سہولت کا استعمال بھی جاری رکھے گا جو علاقے میں خوراک کی سپلائی چین کے لئے انتہائی ضروری اسٹوریج فراہم کر رہا ہے۔ Americold کے \$41 ملین والے پروجیکٹ کو 60 کل وقتی ملازمتوں کی تخلیق کے بدلے میں Excelsior Jobs Program کے تحت کارکردگی پر مبنی ٹیکسڈ کریڈٹس میں \$700,000 تک کی معاونت دی گئی تھی۔

**ریاستی سینیٹر George Borrello نے کہا،** "Wells Enterprises کی ہمارے خطے میں اس توسیع شدہ سرمایہ کاری ہم سب کے لئے ایک بہت بڑی 'جیت' ہے جس سے روزگار کے مواقع پیدا ہوں گے، ہمارے ڈیری فارمرز کی مانگ میں اضافہ ہوگا، اور ہماری مقامی معیشت کو فروغ ملے گا۔ فوڈ پروسیسنگ کی صنعت میں مضبوط قدم جمائے ہوئے ڈنکرک کے پاس اس شاندار توسیع میں مدد و معاونت کے لیے ضروری بنیادی ڈھانچہ اور افرادی قوت دونوں موجود ہیں۔ میں گورنر، Empire State Development کی ٹیم اور تمام مقامی شراکت داروں کا معترف ہوں جنہوں نے اسے ممکن بنانے کے لیے کام کیا۔ یہ ان عظیم کاموں اور مقاصد کا ایک منہ بولتا ثبوت ہے جو باہمی تعاون کے ذریعے حاصل کیے جا سکتے ہیں۔"

رکن اسمبلی **Andrew Goodell** نے کہا، "Wells کی طرف سے چلایا جانے والا اٹس کریم کا یہ کارخانہ کئی دہائیوں سے شمالی چوٹاکوہ کاؤنٹی کی معیشت کا ایک انتہائی اہم حصہ رہا ہے۔ اس بر وقت اور خاطر خواہ سرمایہ کاری اور روزگار میں ہونے والا یہ اضافہ دیکھ کر میں بہت پر جوش ہوں۔ اس پراجیکٹ سے یہ امر یقینی بنانے میں مدد ملے گی کہ یہ کارخانہ مزید کئی برسوں تک چلتا رہے گا تاکہ یہاں اعلیٰ معیار کی اٹس کریم اور نت نئی مصنوعات تیار کی جا سکیں جن میں وہی بہترین ذائقہ موجود ہو جو یہاں کہ وجہ شہرت ہے!"

**چوٹوکا کاؤنٹی کے ایگزیکٹو PJ Wendel نے کہا،** "ہم چوٹوکا کاؤنٹی اور سٹی آف ڈنکرک، نیویارک کے لیے Wells کی اس طویل مدت سے جاری محبت اور وابستگی کو دیکھ کر بہت پر جوش ہیں۔ Wells کے اس مجوزہ منصوبے کے ساتھ، جسے حال ہی میں Ferrero Group نے خریدا تھا، ہماری کمیونٹی میں اس اہم سرمایہ کاری کے لیے عالمی کمپنی کے منصوبے کو دیکھنا چوٹوکا کاؤنٹی کی مقامی افرادی قوت کے اعلیٰ معیار کا منہ بولنا ثبوت ہے۔ میں اس منصوبے کو ممکن بنانے کے لئے ان کی سخت محنت پر ڈپٹی کاؤنٹی ایگزیکٹو برائے اقتصادی ترقی اور چیف ایگزیکٹو آفیسر Mark Geise کا اور ان کی ہدایت پر کام کرنے والی کاؤنٹی آف چوٹوکا انڈسٹریل ڈیولپمنٹ ایجنسی کا بھی شکریہ ادا کرنا چاہوں گا۔"

سٹی آف ڈنکرک کے میئر **Willie Rosas** نے کہا، "ڈنکرک کا شہر Wells Enterprises کی 21 ویں صدی کی تعمیر نو اور توسیع کے بارے میں بہت پُر جوش ہے۔ ہم ان سینکڑوں محنتی ملازمین کے لیے بہت خوش ہیں جو اب Wells میں آچکے ہیں – اور ان سینکڑوں دیگر کارکنان کے لئے بھی جنہیں اس توسیع کے ساتھ شامل کیا جائے گا – اور یقیناً وہ ایک پوری نسل کے لئے اچھی تنخواہ والی ملازمتوں کی منصوبہ بندی اور تعمیر کر سکتے ہیں۔ یہ ملازمتیں ہمارے اسکولوں کو آباد کرنے، ہمارے شہر کی قدر و منزلت میں مزید اضافہ کرنے، اور ملازمین اور ان کے خاندانوں کو ہماری کمیونٹی میں رہنے، کام کرنے اور ترقی کی منازل طے کرنے میں مدد دیں گی۔"

Ferrero Group کے بارے میں مزید معلومات کے لئے [/https://www.ferrero.com](https://www.ferrero.com) ملاحظہ کریں۔

Wells Enterprises کے بارے میں مزید معلومات [/https://wellsenterprisesinc.com](https://wellsenterprisesinc.com) پر دیکھی جا سکتی ہیں۔

### امپائر سٹیٹ ڈیولپمنٹ کے بارے میں

امپائر سٹیٹ ڈیولپمنٹ (ESD) نیو یارک کی معاشی ترقی کی سربراہ ایجنسی ہے۔ ESD کا مشن ایک مضبوط اور بڑھتی ہوئی معیشت کو فروغ دینا، نئی ملازمتوں اور اقتصادی مواقع کی تخلیق کی حوصلہ افزائی کرنا، ریاست اور اس کی میونسپلٹیز کی آمدنی میں اضافہ اور مستحکم اور متنوع مقامی معیشتیں قائم کرنا ہے۔ قرضے، عطیات، ٹیکس کریڈٹس اور دیگر اقسام کی مالی امداد کی دیگر اقسام کے استعمال کے ذریعے، ESD نجی کاروباری سرمایہ کاری اور ترقی کو بڑھانے کے لیے کوشاں ہے تاکہ نوکری پیدا کرنے اور نیو یارک کی ریاست میں خوشحال کمیونٹیز کی معاونت کی جا سکے۔ ESD ایک بنیادی انتظامی ایجنسی بھی ہے جو ریاست نیویارک کی علاقائی اقتصادی ترقی کی کاؤنسلز اور ریاست کے مثالی سیاحتی برانڈ "I LOVE NY" کی مارکیٹنگ کی نگرانی کرتی ہے۔ علاقائی کونسلوں اور ایمپائر سٹیٹ ڈیولپمنٹ کے بارے میں مزید معلومات کے لیے، براہ کرم [www.regionalcouncils.ny.gov](http://www.regionalcouncils.ny.gov) اور [www.esd.ny.gov](http://www.esd.ny.gov) ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
 ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)